

## ایک مسلمان ملک کی تعلیمی پالیسی کے بنیادی خدوخال

آج سے تقریباً چالیس سال قبل حکومت پاکستان کی طرف سے ایک تعلیمی پالیسی شائع ہوئی تھی، اس پالیسی کو سامنے رکھ کر اس وقت کے اکابر علماء کی ایک جماعت نے ایک مسلمان ملک کی تعلیمی پالیسی کے بنیادی خدوخال پر بڑی فکر انگیز تحریر کی صورت میں روشنی دی تھی، ایک مسلمان ملک و قوم کا نظام تعلیم کیا اور کیسے ہونا چاہیے؟ تعلیم کے اہداف و مقاصد اور ملی تربیت کے اصول کیا ہونے چاہیے؟ عصری اور اسلامی تعلیم، کالج و یونیورسٹی اور دینی مدارس کی تعلیم میں ہم آہنگی کی کیا صورتیں ہو سکتی ہیں؟ قومی تہجیتی میں نظام تعلیم و تربیت کی کس قدر ضرورت ہے اور اس کے لئے درست سمت میں کون سے اقدامات کرنے چاہیے..... اکابر علماء کی کمیٹی نے اس کے لئے اپنی سفارشات، تجوید و مرتب کر کے اس وقت شائع کی تھی، کمیٹی کے ارکان میں مفتی عظم پاکستان حضرت مفتی محمد شفیع، حضرت انصار حضرت مولانا سید محمد یوسف نوری، حضرت مولانا مفتی رشید احمد دہلوی، حضرت مولانا محمد عاشق الہی بلند شہری اور حضرت مولانا ظفر احمد عثمانی "جیسے اساطین علم شامل تھے، چالیس سال قدیم یہ فکر انگیز تحریر یا مہمانہ وفاق المدارس کے قارئین کی افادیت کے لئے شائع کی جا رہی ہے، امید ہے اس سے جہاں اہل مدارس فائدہ اٹھائیں گے، وہاں اتحاد تنظیمات مدارس اور حکومت کے درمیان ہونے والے معابدوں اور مذاکرات میں بھی اس سے استفادہ کیا جاسکتا ہے۔ (مدیر)

حال ہی میں ایک مارشل نور خاں صاحب ذی پی چیف مارشل لاءِ ایڈیٹر شریپ پاکستان کی طرف سے جوئی تعلیمی پالیسی شائع ہوئی ہے وہ بنیادی طور پر امید افزاؤ اور قابل قدر ہے، پاکستان کی بیس سالہ تاریخ میں شاید یہ پہلا موقع ہے کہ تعلیم جیسے اہم اور بنیادی مسئلے پر ایک آزاد مسلمان قوم کی حیثیت سے غور کیا گیا ہے اور موجودہ نظام تعلیم کا حقیقت پسندی کے ساتھ جائزہ لے کر اس کو پاکستان کے مخصوص قومی حالات، ملی مزاج اور اس کی نظریاتی بنیادوں کے مطابق بنانے کی

کوشش کی گئی ہے۔

اور سب سے زیادہ اہم چیز یہ ہے کہ کسی مخصوص طبقے یا جماعت کے خیالات کو قوم پر سلطان کرنے کا وہ طریقہ اختیار نہیں کیا گیا جو اس سے پہلے اکثر ہوتا رہا ہے بلکہ دل کے ساتھ قوم کے ماہرین تعلیم سے اس اسکیم پر تبصرہ اور تجویز طلب کرنے کے لئے ایک وسیع وقت دیا گیا ہے۔

ہم اس طریقہ کارکارا گرمجوشی سے خیر مقدم کرتے ہیں اور اجتماعی طور سے غور فکر کرنے کے بعد اس پالیسی سے متعلق اپنی رائے اور وہ امور ذیل میں پیش کرتے ہیں جو ہمارے نزدیک اس پالیسی کے مبارک مقاصد حاصل کرنے کے لئے بنیادی اہمیت رکھتے ہیں:

۱- تعلیم کا مقصد: سب سے پہلی اور بنیادی چیز جس کی طرف سب سے زیادہ توجہ کی ضرورت ہے وہ یہ ہے کہ ہماری قوم کے سامنے تعلیم کا ایک اعلیٰ مقصد اور بلند نصب اعتماد ہونا چاہئے۔ لارڈ میکالے کے لائے ہوئے نظام تعلیم کا مقصد ہی چونکہ سرکاری ملازم امداد پیدا کرنا تھا، اس لئے اس نظام کے اثر سے یہ بات ہمارے طباء کے رگ و پپے میں سراہیت کر جگی ہے کہ پڑھنے لکھنے کا مقصد اچھی ملازمتوں کے حصول سے زیادہ کچھ نہیں ہے۔ ہر علم و فن کو حاصل کرتے وقت ان کے سامنے اس کے سوا کوئی مقصد نہیں ہوتا کہ اس کے ذریعہ کوئی اچھا ذریعہ معاش پیدا کیا جائے، لہذا تعلیم کے سامنے میں ان کی ساری کاوشیں اسی مقصد کے گرد گھومتی ہیں۔ ظاہر ہے کہ اس صورت حال میں خواہ تعلیم کتنی ہی بھیل جائے، نہ اس سے ملک کو جماعتی سطح پر کوئی خاطر خواہ فائدہ پہنچ سکتا ہے اور نہ کوئی ایسی قوم وجود میں آسکتی ہے جو اپنی روشنی اور پیش سے آگے کچھ سوچ سکتی ہو۔ لہذا تعلیم کے سامنے میں سب سے پہلے طرز فکر کے اندر یہ بنیادی تبدیلی لانے کی ضرورت ہے کہ تعلیم، مقصد صرف حصول معاش نہیں، بلکہ ذات کی تحریک، اعلیٰ انسانی اوصاف کا حصول اور پوشیدہ صلاحیتوں کا نکھار ہے، اور ان چیزوں کے ذریعہ ہر قردوں ملک و ملت بلکہ پوری انسانیت کی حقیقی خدمت کے لئے تیار ہونا ہے۔

نئے نظام تعلیم کے ذریعہ یہ بات ہمارے ہر بڑھنے کے شخص کے دماغ اور قلب و روح میں سماجنی چاہئے کہ ایک تعلیم یافتہ انسان کا مقصد زندگی اپنے لئے بہتر و سائل معاش حاصل کر کے ہرگز پورا نہیں ہوتا بلکہ اس کا اصل مقصد اپنے علم، اپنے فن، اپنی ذہانت اور اپنی صلاحیت کے ذریعہ خود اپنے نظریات، اخلاق و کردار کو بہتر بنانا اور ملک و ملت کو زیادہ سے زیادہ فائدہ پہنچانا ہے، معاش کا حصول تعلیم کا ہانوئی مقصد تو ہو سکتا ہے لیکن اس کا اولین مقصد محرك اور نصب اعتماد ہے۔

زیر تبصرہ تعلیمی پالیسی میں اگرچہ بنیادی طور پر اس بات کو تسلیم کیا گیا ہے کہ موجودہ تعلیمی نظام قوم کو صحیح مقصد دینے سے قادر ہا ہے، لیکن اس حقیقت کو پوری طرح نمایاں نہیں کیا گیا بلکہ جگہ جگہ تعلیم کے ساتھ اقتصادی خوشحالی کا تذکرہ غلط تاثر پیدا کر سکتا ہے۔ ضرورت اس بات کی ہے کہ تعلیمی پالیسی میں مقصد کی درستی کو بنیادی اہمیت دی جائے اور عملی طور پر صحیح مقصد کو قوم کی رگ و پپے میں سراہیت کرنے کے لئے ہر ممکن طریقہ اختیار کیا جائے۔

اسلامی نظام تعلیم کا مطلب: زیر تہرہ تعلیمی پالیسی میں کئی مقالات پر اس حقیقت کو واضح الفاظ میں بیان کیا گیا ہے کہ پاکستان اسلام کی بنیاد پر جو دل میں آیا تھا، لہذا یہاں کا نظام تعلیم بھی اسلام پر مبنی ہونا چاہئے۔ ہم یہاں قدرے وضاحت کے ساتھ اس بات کی نشاندہی کرنا چاہتے ہیں کہ ”اسلامی نظام تعلیم“ کا یہ مطلب ہے اور اسے نافذ کرنے کی صحیح صورت کیا ہے؟ نصاب کی تدوین نو: اگر یہی اقتدار کے عہد میں ہم پر جو نظام تعلیم مسلط کیا گیا تھا اس میں دوسری خراہیوں کے علاوہ ایک بنیادی خرابی یہ تھی کہ اس میں اسلام کو زندگی کے تمام شعبوں سے کات کر عبادتوں اور جنی زندگی کے چند معاملات تک محدود کر دیا گیا تھا۔ یہ بات محتاج بیان نہیں ہے کہ اسلام، زندگی کا ایک مکمل نظام ہے اور وہ حکومت و سیاست سے لے کر تجارت و صیحت تک زندگی کے ہر شعبے کے لئے اپنی مخصوص تعلیمات اور ہدایات رکھتا ہے۔ لہذا جس وقت دنیا میں بے دین عملاً نافذ تھا، اس وقت نظام تعلیم کا حال بھی یہ تھا کہ اسلام کی تعلیم صرف اسلامیات کے مضمون کی حد تک محدود رہتی تھی، بلکہ ہر علم و فن کی تعلیم میں اسلام رچا بسا نظر آتا تھا۔ طالب علم فلسفہ پڑھ رہا ہو یا منطق، سائنس کی تعلیم حاصل کر رہا ہو یا حساب اور ریاضی کی، طب کی تعلیم میں مشغول ہو یا صنعت و حرفت کی تعلیم میں، غرض ہر علم و فن کے رگ و ریشه میں اسے اسلامی نظریات اور مفکرین اسلام کے افکار یا کم از کم اسلامی طرز فکر سما یا ہوا ملتا تھا۔ اسی کا نتیجہ تھا کہ وہ علم و فن کے خواہ کسی گوشے کو اپنی زندگی کا محور بنانے والے وہ ذہنی اور عملی طور پر سچا اور پاک مسلمان ہوتا تھا اور اس کے دل و دماغ میں اسلام کے تقابلے میں دوسرے افکار سے مرعوب ہیت پیدا ہو یہی نہیں سکتی تھی، یہ نظام تعلیم اس میں اتنی صلاحیت پیدا کر دیتا تھا کہ وہ ہر فکر، ہر تحقیق اور نئے فلسفے سے اس کے صالح اجزاء کو اپنانے اور غیر صالح کو چھوڑ دے۔

لیکن موجودہ نظام تعلیم میں اسلام کی اس ہمہ گیر حیثیت کو سرے سے ختم کر دیا گیا۔ اسلام کو صرف ”اسلامیات“ کے ایک حصے تک محدود کر دیا گیا ہے اور اس ایک حصے میں بھی نصاب اور طرز تعلیم کے معیار کو اس قدر پست کر دیا گیا ہے کہ اس سے اسلام کی صحیح تعلیم کا ہزارواں حصہ بھی طالب علم کے سامنے نہیں آ سکتا۔ یہ بات چند مثالوں سے واضح ہو سکے گی:

(۱)..... آج کل ہمارے کالجوں اور یونیورسٹیوں میں جو فلسفہ پڑھایا جاتا ہے اس میں یونانی یا فراناٹوںی فلسفے کے بعد طالب علم سیدھا یورپ کے نشانہ نایبی کے بعد کے فلسفے پر پہنچ جاتا ہے اور اس کے ذہن پر یہ تاثر قائم ہوتا ہے کہ نو افلاطونی فلاسفہ سے لے کر ڈیکارت کا پورا زمانہ فکر اور فلسفے میں جو دکا زمانہ ہے۔ علم و فن کی تاریخ میں بھی اس زمانہ کو ”تاریک زمانہ“ سے تعبیر کیا جاتا ہے حالانکہ یہ دور صرف غیر مسلم یورپ کے لئے ”تاریک“ تھا، ورنہ یہی وہ دور ہے جس میں مسلمانوں نے آدمی سے زائد نیا میں علم و فن کے چراغ روشن کئے ہوئے تھے اور خود یورپ کا خطہ انہیں ان کی روشنی سے جگھا رہا تھا۔ اس دور کے مسلمان فلاسفہ اور متكلمین نے فکر اور فلسفے کے میدان میں جو نئی راہیں کھوئی ہیں اور اپنی تحقیقات کا جو نیش بہاذ خیرہ چھوڑا ہے موجودہ نظام تعلیم میں سرے سے ان کا کوئی ذکر ہی نہیں ملتا۔

جدید اسلامی نظام تعلیم میں یہ ضروری ہے کہ اس وسیع علمی خلاء کو پہ کیا جائے جو مغرب کی تجھ نظری اور تعصب نے

مصنوعی طور پر پیدا کیا ہے اور فلسفے کی تعلیم میں مسلمان فلاسفہ اور متکلمین کے افکار کو ان کا صحیح مقام عطا کیا جائے۔

(۲) سائنس کے بارے میں یہ حقیقت آج پوری دنیا میں مان لی گئی ہے کہ سائنس کی موجودہ ترقی اس استقرائی طریقے کی مر ہوں منت ہے جس میں صرف قیاس و تجربہ کے باعث مشاہدہ اور تجربہ کے ذریعہ تحقیقات کی جاتی ہیں لیکن ساتھ ہی مغربی نظام تعلیم نے ہر کس و ناکس کے ذہن پر تاثر قائم کر دیا ہے کہ استقرائی طریقہ تحقیق کو فلسفے میں سب سے پہلا اختیار کرنے والا "بیکن" اور سائنس میں "کوپنیکس اور گلبلیو" ہے حالانکہ سائنس اور فلسفے میں اس طریقہ استدلال کی بنیاد مسلمانوں نے ڈالی تھی، انہوں نے ہی سائنس کا رخ موز کرا سے اس راست پر ڈالا تھا جس پر آج وہ برق رفتاری سے دوڑ رہی ہے۔ اس کے باوجود ہمارا سائنس کا طالب علم خالد بن یزید، ذری یارازی، ابن سینا، خوارزمی، ابو ریحان، بیرونی، فارابی، ابن مسکوی، ابن رشد، کندی، ابو محمد خوجندی، جابر بن حیان اور موسیٰ بن شاکر جیسے عظیم سائنس دانوں سے یکسرنا دا اتفاق رہتا ہے۔

(۳) معاشریات کی تعلیم میں طالب علم آج صرف یہی جانتا ہے کہ بنیادی طور پر معاشریات کے دو مکتب فکر ہیں: سرمایہ داری اور اشتراکیت، اسلام کے معاشری اصول اور قوانین اس کی نگاہوں سے بالکل اوچل رہتے ہیں اور اس کو یہ معلوم ہی نہیں ہوتا کہ اسلام نے بھی میش کے بارے میں ایسا نظام بنایا ہے جو مذکورہ دونوں مکاتب فکر سے الگ ہے۔ اسی طرح اس کو یہ پڑھایا جاتا ہے کہ علم معاشریات کی بنیاد "آدم اسمحہ" نے رکھی تھی اور اس سے بہت پہلے کے تمام فقہاء سے لے کر ابن خلدون اور شاہ ولی اللہ جیسے مفکرین نے علم معاشر کی جو خدمات انجام دی ہیں ان کو فہرست سے یکسر خارج کر دیا گیا ہے۔

(۴) علم سیاست میں بھی نو افلاطونی فلاسفہ اور جدید مغربی فلاسفہ کے درمیان ایک وسیع خلاہ ہے جو صرف مغرب کے تعصب اور تھک نظری کی پیداوار ہے۔ سیاست کے بارے میں اسلام کے اصول و تعلیمات اور مسلمان مفکرین کی کاوشوں کا کوئی ادنیٰ سا عکس بھی موجودہ نصاب میں نہیں ملتا۔

(۵) یہی حال عمرانیات کا بھی ہے شاید ہی کوئی منصف مراج اس بات سے انکار کر سکے کہ اس علم کے مدون اول این خلدون ہیں، لیکن عمرانیات کے موجودہ نصاب سے یہ معلوم ہی نہیں ہوتا کہ اسلام یا مسلمان نے بھی اس علم پر کوئی کام کیا ہے۔

(۶) نفیات کی تعلیم اب بڑے پیمانے پر ہونے لگی ہے لیکن اس سلسلہ میں مسلمانوں کے علمائے تصوف نے جو نئی نئی راہیں نکالی ہیں اور نفس انسانی کے عوارض پر جو مفید ترین بخشیں کی ہیں موجودہ نظام تعلیم میں اس کی کوئی پرچھائیں بھی موجود نہیں ہے۔

(۷) قانون اور اصول قانون کے بارے میں بھی ہمارا نصاب تعلیم سراسر مغربی افکار و نظریات ہی سے بھرا ہوا

ہے۔ اصول قانون کی دلیل بحثوں کو جس نے نظر انداز میں فتحاۓ اسلام نے اصول فقہ میں مدون کیا ہے اس سے استفادہ کا کوئی موقع طالب علم کو نہیں ملتا۔

(۸).....اسی طرح بعض علوم میں خالص اسلامی احکام کے اجزاء کی ضرورت ہے، مثلاً حساب میں سود اور سود در سود کے مسائل تو باقاعدہ پڑھائے جاتے ہیں لیکن میراث اور زکوٰۃ نکانے کے طریقوں سے طالب علم نادا اقتد رہتا ہے۔ اسی طرح جغرافیہ کی تعلیم میں سوت قبلہ، اوقات نماز اور موافقیت احرام معلوم کرنے کے طریقے اس کی نظر سے نہیں گزرتے۔ نصاب کی ثقیل مدوں میں اس قسم کی چیزوں میں شامل ہونی چاہیئیں۔ غرض وہ علوم جنہیں آج جدید علوم یا مغربی علوم کا نام دے دیا گیا ہے، ہمارے نظام تعلیم میں نہیں اسی ترتیب اور اسی ڈھانچے کے ساتھ لئے گئے ہیں جو مغرب نے اسلام اور مسلمانوں کے ساتھ تعصب برتنے ہوئے اسلام کا نام لئے بغیر بنایا تھا۔ اب اگر اپنے نظام تعلیم کو اسلامی بنانا اور اس کے ذریعہ صحیح اسلامی قومی شعور پیدا کرنا مقصود ہے تو یہ بات خواہ کتنی محنت طلب کیوں نہ ہو لیکن ناگزیریا ہمیت رکھتی ہے کہ ان علوم کے سلسلے کو اپنے قومی تقاضوں کے تحت اس طرح مرتب و مدون کیا جائے کہ اس میں اسلام اور مسلمانوں کے افکار اور کارنامے پوری طرح رچے بے ہوں۔ (نمونہ کے طور پر ڈاکٹر حمید اللہ صاحب کی کتاب "قانون میں الہما لک" ملاحظہ ہو جس میں مین الاقوامی قانون کو اس طرح مدون کیا گیا ہے۔)

زیر تبصرہ تعلیمی پالیسی کے حصاءں باب اول کے پیر اگراف نمبر ۵ پر غالباً اسی بات کی طرف اشارہ کیا گیا ہے لیکن اس بات کو مزید وضاحت اور وسعت کے ساتھ تعلیمی پالیسی کا جزو ہونا چاہئے۔

(۲).....اسلامی ڈھنیت اور اسلامی طرز فکر: نظام تعلیم کو اسلامی بنانے کے سلسلے میں دوسرا اہم کام یہ ہے کہ تعلیم کی نصابی کتابوں کو اس طرح مرتب کیا جائے کہ ان کو پڑھ کر طالب علم میں بحیثیت مجموعی ایک مسلمان ڈھنیت اور اسلامی طرز فکر تیار ہو۔ اس کی تشریع و تفصیل یہ ہے کہ کائنات کے تمام چھوٹے بڑے حقائق خواہ وہ اپنی ذات میں کتنے ہی غیر مختلف فیکیوں نہ ہوں، اپنے اور اک کرنے والے ہن کے اعتبار سے مختلف منانچے ثمرات پیدا کرتے ہیں۔ ایک ڈھن کا آدمی کسی حقیقت کا اور اک کر کے ایک نتیجہ پر پہنچتا ہے، اور دوسراے ڈھن کا انسان اسی حقیقت کو سمجھ کر کوئی دوسرا نتیجہ نکال لیتا ہے مثلاً سورج کا دھواد اور انسانیت کے لئے اس کا فرع بخش ہونا ایک اسی حقیقت ہے جس میں کسی کا کوئی اختلاف نہیں۔ لیکن ایک ستارہ پرست شخص نے اس حقیقت سے یہ نتیجہ نکالا کہ اتنی فائدہ مند چیز جس پر زندگی کا دار و مدار ہے یقیناً عبادات کے لائق ہے لہذا اس کی پرستش شروع کر دی، دوسرا شخص جو مادہ پرست تھا اسی حقیقت سے اس نتیجہ پر پہنچتا ہے کہ در حقیقت یہ ارتقاۓ کائنات کے سلسلے کی ایک کڑی ہے جو خود بخود وجود میں آگئی ہے۔ تیرے شخص نے جو تو حید کا قائل تھا یہ نتیجہ اخذ کیا کہ یہ اتنا عظیم اثاثاں جسم جو پوری دنیا کو اپنی روشنی اور حرارت سے ایک لگے بندھن نظام کے ساتھ فائدہ پہنچتا ہے، یقیناً خود بخود موجود میں نہیں آگیا بلکہ کسی نے اس کو پیدا کیا ہے اور وہی عبادت کے لائق ہے۔

یہی حال تمام علوم و فنون کا ہے کہ ان میں جو حقائق بیان ہوتے ہیں وہ اپنے تدوین کرنے والوں کی ذہنیت کے مطابق انسان کو مختلف نتائج تک پہنچاتے ہیں اور ان علوم کو پڑھنے والے کا ذہن لازماً ان تدوین کرنے والوں کی ذہنیت اور طرز فکر کو بھیست جموجی اخذ کرتا ہے۔ مغرب کے مادہ پرست نظام فکر نے انہیں خالص مادی فکر کے ساتھ مرتب کیا ہے جو ان علوم میں سرایت کئے ہوئے ہے اور شعوری یا غیر شعوری طور پر ان سے مادہ پرستانہ نتائج ہی نکال کر سامنے لاتی ہے۔ ہماری زبردست غلطی یہ ہے کہ ہم نے ان علوم کے صرف متن کو نہیں اپنایا بلکہ ان حوالی اور تحریکات کو بھی جوں کا توں اپنے نظام تعلیم میں رکھ لیا جو مادہ پرست ذہنیت نے ان علوم میں گھلاما دیے ہیں، اس کا تجھ یہ ہے کہ ایک مسلمان طالب علم درس گاہ میں پہنچ کر جس فکر سے آشنا ہوتا ہے اور اپنے گروہ پیش کی دنیا میں جس کا چین دیکھتا ہے وہ اس کے عقائد کے نظام سے بالکل متفاہد ہوتی ہے اور اس کے علم اور عقیدے کے درمیان ایک سخت لکھکش برپا کر دیتی ہے۔

علم اور عقیدے کی اس لکھکش کا تجھ یا تو یہ نکلا ہے کہ وہ زندگی کے سنجیدہ مسائل پر سوچنا ہی چھوڑ دیتا ہے اور اپنی ساری توجہات کا مرکز روٹی اور پیٹ کو بنانا کر علم اور عقیدہ دونوں سے عملہ کنارہ کش ہو جاتا ہے (اور موجودہ دور میں اکثریت ایسے ہی طباء کی ہے) یا پھر وہ اپنے علم کو عقیدے پر فوکیت دے کر عقائد کو محض ایک ڈھکو سلا بھٹشا شروع کر دیتا ہے اور دین و مذہب کے بارے میں تشكیک کا شکار ہو جاتا ہے یادہ یہ فیصلہ کر لیتا ہے کہ دین کے عقائد و احکام خواہ کتنے ہی برق ہوں، مگر موجودہ دور میں قابل عمل نہیں۔

اس ساری خرابی کی جزوی ہی ہے کہ ہم اب تک ان علوم کو اسی ذہنیت کے ساتھ پڑھتے پڑھاتے آئے ہیں جس ذہنیت کے ساتھ وہ مغرب میں پڑھے اور پڑھائے جاتے ہیں۔ ہمارا نظام تعلیم اس وقت تک ”اسلامی“ نہیں کہا اسکتا جب تک کہ ان علوم کو اسلامی ذہنیت اور اسلامی طرز فکر کے ساتھ از سر نو مرتب نہ کیا جائے، مزیدوضاحت کے لئے ہم ایک مثال پیش کرتے ہیں:

سائنس اللہ تک پہنچنے، اس کی قدرت کاملہ پر غور فکر کرنے اور انسان میں اللہ کے آگے بیرون کا احساس پیدا کر کے اس کے حضور مجده ریز ہونے کا بہترین ذریعہ ثابت ہو سکتی ہے۔ لیکن ہمارے زمانے میں سائنس کا طالب علم سائنس اور دینی عقائد کو متناہ سمجھتا ہے اور با اوقات سائنس پڑھ لینے کے بعد وہ خدا رسول، وحی اور آخرت کا یا تو مسکر ہو بیٹھتا ہے یا کم از کم سائنس کی گفتگو کے درواز ان عقائد کا تذکرہ کرتے ہوئے شر ماتا ہے۔ اس کی وجہ یہ نہیں کہ سائنس میں بذات خود کوئی چیز اسی ہے جو دین سے بیزاری کا احساس پیدا کرتی ہے بلکہ اس کی وجہ یہ ہے کہ مغرب نے کائنات کے عجیب و غریب حقائق کو جس ذہنیت کے ساتھ بیان کیا ہے وہ مادے کے پار کچھ دیکھنے یا سوچنے کی صلاحیت نہیں رکھتی، لہذا سائنسی حقائق کے بین السطور وہ یہ بات طالب علم کے ذہن نشین کرتی چلتی ہے کہ یہ سب کچھ کائنات کے میکانیکی ارقاء کا ایک جز ہے ورنہ جو چیز اس کائنات میں آنکھوں سے نظر نہ آسکے اس کے بارے میں کچھ سوچنا بھی پر لے درجے کی

دقیاقیو سیت ہے۔

دوسری طرف قرآن کریم بھی اس کائنات پر غور و فکر کی دعوت دیتا ہے لیکن جو شخص قرآن کریم میں کائنات کے حقائق کو پڑھتا ہے وہ اس نتیجے پہنچ کر رہتا ہے کہ کائنات کا یہ مربوط و متحكم نظام از خود وجود میں نہیں آ سکتا، یقیناً اس کا کوئی پیدا کرنے والا ہے جو اس سارے نظام کی علیٰ اولیٰ ہے۔ وہی اس نظام کو درہم برہم بھی کر سکتا ہے اور پھر اسے کوئی دوسری شکل بھی دے سکتا ہے۔

ضرورت اس بات کی ہے کہ اسلامی نظام تعلیم میں سائنس کی تعلیم اس ذہنیت کے ساتھ دی جائے، مثال کے طور پر بات کہنے کا ایک طریقہ تو یہ ہے کہ ”آگ میں جلانے کی خاصیت پائی جاتی ہے۔“ اور ”انسان کا دماغ سوچنے کی صلاحیت رکھتا ہے،“ لیکن اسی بات کو اگر اس طرح کہا جائے کہ ”اللہ نے آگ میں جلانے کی خاصیت رکھ دی ہے،“ اور ”اللہ نے انسان کو سوچنے کے لئے دماغ دیا ہے،“ تو یہی جملے بار بار سامنے آ کر خالص اسلامی ذہنیت کی تعمیر کریں گے۔ خلاصہ یہ ہے کہ ہمارے پورے نصاب تعلیم میں اسلامی ذہنیت اور اسلامی طرز فکر اس طرح رفع جانا چاہئے کہ ہماری درس گاہوں سے جو تعلیم یافتہ افراد پیدا ہوں وہ تمام مغربی تعلیم یا فافہ افراد کی طرح نہ ہوں بلکہ وہ مسلمان ڈاکٹر، مسلمان سائنس واس، مسلمان انجینئر، مسلمان فلسفی اور مسلمان فنکار ہوں۔ یہ ذہنیت نصاب تعلیم میں کس طرح سموئی جائے؟ اس کا صحیح جواب تو قرون وسطیٰ کے مسلمانوں کی لکھی ہوئی سائنس، فلسفہ، طب، صنعت و حرف، معاشیات اور سیاست کی تباہیں دیکھ کر بھی ہو سکتا ہے اور اس کا عملی طریقہ یہ ہے کہ نصاب تعلیم کی تدوین و ترتیب ایسے افراد کے سپرد کی جائے جو ان علوم کے ماہر ہونے کے ساتھ ساتھ اسلام کے قدردان اور کم ہمیشہ طور پر پچھے اور پکے مسلمان ہوں۔

جب تک نصاب تعلیم میں مذکورہ دو چیزوں کی رعایت نہیں کی جائے گی اس وقت تک ایک گھنٹے میں اسلامیات کی تعلیم پاکستان کے نظریاتی مقاصد کو خاطر خواہ فائدہ نہیں پہنچا سکے گی۔ اس بات کی نشاندہی قدر سے تفصیل کے ساتھ اس لئے کردی گئی ہے کہ زیر تبصرہ تعلیمی پالیسی میں اسلامیات کو دسویں جماعت تک لازمی قرار دینے کا توڑ کر ہے لیکن نظام تعلیم کو اسلامی بنانے کے ان دلواز姆 یعنی نصاب کی تدوین نہ اور اسلامی ذہنیت کی تعمیر موجود نہیں ہے۔ امید ہے کہ پالیسی کے مبارک مقاصد حاصل کرنے کے لئے ان دو بنیادی باتوں کو کما حقدہ اہمیت دی جائے گی۔

(۳)..... اسلامیات کی تعلیم: مذکورہ دو باتیں اسلامیات کے علاوہ دوسرے مضامین سے متعلق ہیں۔ اسلامی نظام تعلیم میں خاص اسلامیات کے مضمون کو جواہمیت حاصل ہوئی چاہئے وہ محتاج بیان نہیں۔ زیر تبصرہ پالیسی کے مرتبین نے اس ضرورت کو محسوس کر کے حصہ اول باب اول کے فقرہ نمبر ۷ میں اسلامیات کو دسویں جماعت تک لازم کرنے کی سفارش کی ہے۔ یہ سفارش ہر لحاظ سے قابل مبارکباد ہے، البتہ اس ضمن میں چند باتیں شامل ذکر ہیں۔

(الف)..... معیار کی بلندی: خلاصہ کے پیرا گراف نمبر ۵ میں فاضل مرتبین نے یہ تسلیم کیا ہے کہ اسلامیات کے

آنھوئیں جماعت تک لازمی ہونے کے باوجود جدید نظام تعلیم ہمارے یہاں اب تک لا دینی رہا ہے۔ اس کی ایک وجہ تو وہی تھی جو ہم نے اوپر تفصیل کے ساتھ بیان کی ہے، دوسری وجہ یہ بھی ہے کہ خاص اسلامیات کے گھنٹے میں جو نصاب پڑھایا جاتا ہے اس کا معیار اتنا پست رہا ہے کہ اس کے ذریعہ اسلامی تعلیمات کا ہزارواں حصہ بھی طالب علم کو معلوم نہیں ہو پاتا۔ اسلامیات کا صحیح مفہوم علم عقائد، علم فقیر و اصول قفسیر، علم حدیث و اصول حدیث، علم فقہ و اصول فقہ پر مشتمل ہے۔ اسلامیات کے نصاب میں بھی بھی چیزیں تدریجی انداز میں اعلیٰ معیار تک پڑھانے کی ضرورت ہے، ورنہ حضن اسلام کی برتری کے چند جملہ اور کھوکھلے الفاظ اڑانے سے اسلامیات کی تعلیم کا مقصد بھی حاصل نہیں ہو گا۔ ضرورت اس بات کی ہے کہ دسویں جماعت تک پہنچتے پہنچتے طالب علم کم از کم اسلامی تعلیمات سے اتنا واقف ہو جائے کہ اپنی روزمرہ کی زندگی سے متعلق اسلام کی ہدایات ذہن نشین کر لے اور اسلام نے زندگی کے ہر شعبے سے متعلق جو ہدایات دی ہیں ان کے مباری سے واقف ہو جائے۔ اس سلسلہ میں سپس کا ایک معیار تجویز کر کے اس بادشاہی کے ساتھ فسلک کیا جا رہا ہے۔

(ب) ..... ناظرہ قرآن کریم: سابقہ حکومت مغربی پاکستان نے تمام اسکولوں میں ناظرہ قرآن کریم کو آنھوئیں جماعت تک لازمی کر دیا تھا اور اس کا گھنٹہ اسلامیات کے ساتھ فرم کر دیا گیا ہے۔ ہماری تجویز یہ ہے کہ پانچویں جماعت تک اسلامیات کے گھنٹے کے علاوہ حسب سابق ناظرہ قرآن کریم کا بقدر ضرورت مستقل وقت ہونا چاہئے۔ ہمارا تجربہ ہے کہ اگر پڑھانے والے اساتذہ کماحتہ، تجربہ کے ساتھ پڑھائیں تو ناظرہ قرآن دوسرا مضامین کے ساتھ پانچویں جماعت تک اطمینان سے ختم ہو سکتا ہے۔ اس کی عملی صورت بھی ان تجویز کے ساتھ پانچویں جماعت تک کے نصاب تعلیم کے نقشے میں فسلک ہے۔ اسلامیات اور قرآن مجید کی تعلیم میں یہ بات بھی نہایت ضروری ہے کہ امتحانات میں ان کو وہ حیثیت دی جائے جو اردو اور حساب کو حاصل ہے۔ یعنی اگر ان میں سے کسی مضمون میں طالب علم فیل ہو جائے تو اسے آگے ترقی نہ دی جائے۔ موجودہ نظام تعلیم میں چونکہ اسلامیات کے امتحان کو یہ حیثیت حاصل نہیں ہے اس لئے اس کی خاطر خواہ اہمیت طالب علم کے ذہن میں پیدا نہیں ہوتی۔

(ج) ..... کالج کی سطح پر اسلامیات کی فیکلٹی: پالیسی کے حضور اول باب نمبر اپر اگراف نمبر ۲ میں کہا گیا ہے کہ دسویں جماعت کے بعد اسلامیات کی تعلیم اختیاری ہونی چاہئے۔

یہ سفارش ہماری نظر میں بالکل درست ہے لیکن اس کی صحیح عملی شکل یہ ہے کہ اسلامیات کے لئے آرٹس، سائنس اور کامرس کی طرح ایک مستقل کلیئہ (FACULTY) قائم کی جائے پالیسی کے ذکرہ فقرہ میں کالج کی سطح پر اسلامیات کی تعلیم کا مقصد یہ بیان کیا گیا ہے کہ

”تاکہ جو طباء اسلامیات کو اختیار کریں انہیں پوست گرجویٹ کی سطح تک اسلامی تحقیقیں کا کام کرنے کا موقع ملے۔“

یہ مقصد اسی صورت میں حاصل ہو سکتا ہے کہ اسلامیات کا ایک مستقل کلیئہ قائم کیا جائے اور اس میں اسلامی علوم کی

وسعی عمیق تعلیم کے ذریعہ طلابہ کو اسلامی تحقیق کا اہل بنایا جائے، اس کے بغیر وہ اس مقصد کی کوئی خدمت نہیں کر سکیں گے۔

(د)..... عربی تعلیم: اب تک ہمارے یہاں اول سے آخر تک اسلامیات کو عربی سے الگ کر کے پڑھایا گیا ہے، حالانکہ اسلامیات کی صحیح تعلیم عربی کے بغیر بالکل بے معنی ہے، نبی تعلیمی پاپیسی میں تصریح کی گئی ہے کہ اسلامیات کی تعلیم کا مقصد اسلامی علوم کے حقق اور صاحب نظر عالم پیدا کرنا ہے۔ لیکن ہر شخص جسے اسلامی علوم سے ادنیٰ واقفیت ہے۔ وہ یہ بات تسلیم کرے گا کہ یہ مقصد عربی زبان و ادب اور گرامر کی ٹھوس اور معیاری تعلیم کے بغیر بالکل ناممکن ہے۔ لہذا ہماری تجویز یہ ہے کہ عربی زبان کو اسلامیات کا لازمی جزو ہونا چاہئے جس کی عملی شکل ٹانوی مدارس کے مجوزہ سلسلہ میں لکھ دی گئی ہے۔ عربی زبان کو نصاب میں اہمیت دینے سے اسلامیات کے علاوہ اردو زبان و ادب کی تعلیم میں بھی بڑی مدد ملے گی اور عالم اسلام کے ساتھ ہمارا رابطہ مستحکم ہو گا۔

(ه)..... اساتذہ کا معیار: اب تک اسلامیات کی تعلیم میں جو فناصی رہے ہیں ان کا ایک بڑا سبب اساتذہ کی کمی اور ان کی تربیت کا فقدان بھی رہا ہے۔ اسلامیات کا جتنا تھوڑا بہت حصہ نصاب میں رکھا گیا تھا وہ بھی غیر تربیت یافتہ اساتذہ کی وجہ سے پورا نہیں ہوتا تھا، اس کی کودور کرنے کے لئے ہماری تجویز حسب ذیل ہے:

(۱)..... آئندہ کے لئے اسلامیات کے اساتذہ میں مطلوبہ قابلیت کا یہ معیار مقرر کر دیا جائے:

(الف)..... ساتویں جماعت تک کے اساتذہ کے لئے دینی مدارس سے ٹانوی مرحلے کا سند یافتہ یا اسلامیات کی وذہ فیکٹی سے اثر میڈیٹ یا موجودہ نظام تعلیم کا گرجویٹ جس کا اختیاری مضمون اسلامیات رہا ہو اور اس نے اسلامیات کی تدریس کی خصوصی تربیت لی ہو۔

(ب)..... آٹھویں سے دسویں تک کی جماعتوں کے لئے دینی مدارس سے ٹانوی مرحلے کا سند یافتہ جو "امنزی" کلاسوں کو پڑھانے کا کم از کم تین سالہ تجربہ رکھتا ہو یا اس نے علوم جدیدہ کی خصوصی تربیت حاصل کی ہو۔ اسلامیات کی مجوزہ فیکٹی سے گرجویٹ یا موجودہ نظام تعلیم کا فاضل عربی، یا موجودہ نظام تعلیم کا ایم اے اسلامیات جس نے اسلامیات کی تعلیم کی خصوصی تربیت لی ہو۔

(ج)..... گرجویشن تک کی تعلیم کے لئے دینی مدارس کے اعلیٰ مرحلے کا سند یافتہ جس نے جدید علوم کی خصوصی تربیت لی ہو یا اسلامیات کی مجوزہ فیکٹی سے ایم اے۔

(د)..... ایم اے کی تعلیم کے لئے وہ شخص جو دینی مدارس کے ٹانوی مرحلے میں تدریس کم از کم سات سالہ یا اعلیٰ مرحلے میں تدریس کا کم از کم دو سالہ تجربہ رکھتا ہو یا دینی مدارس کے درجات تخصص کا فارغ ہو یا اسلامیات کی فیکٹی سے ایم اے اور گرجویشن تک کی تعلیم کا مناسب تجربہ رکھتا ہو۔

(و)..... اساتذہ کی خصوصی تربیت: "اساتذہ" کے معیار کے تحت ضمن "الف، ب، ج" میں اساتذہ کی خصوصی

تریت کا جو ذکر کیا گیا ہے اس کی تشریح درج ذیل ہے:

(۱)..... جب تک مجوزہ پالیسی کے تحت علوم اسلامیہ و عربیہ کے متعدد تعلیم پائے ہوئے لوگ اسلامیات کی تدریس کے لئے مہینہ ہوتے اس وقت تک موجودہ نظام تعلیم کے ان افراد سے بھی کام لیا جاسکتا ہے جنہوں نے ماں میں ابتداء سے گرجو یونیٹک معارف اسلامیہ (اسلامک اسٹڈیز) کو بطور اختیاری مضمون لیا ہوا، لیکن ان کے لئے تربیت کا ایک کورس ترتیب دیا جائے جس میں ناظرہ قرآن کریم، ابتدائی عربی زبان و گرامر، ترجمہ قرآن کریم اور حدیث و فقہ کے مبادی پڑھانے کی تربیت دی جائے، اس تربیت سے کامیاب ہونے کے بعد انہیں تدریس کا اہل قرار دیا جائے۔ اس ترتیبی کورس کا انتظام دینی مدارس میں کیا جائے، اس طرح قدیم و جدید طبقوں کے درمیان باہمی ربط اور ہم آہنگی پیدا کرنے میں بھی مدد ملے گی۔ اس سلسلے میں دینی مدارس ہر قسم کا تعاون کرنے کے لئے تیار ہیں۔

(۲)..... جب تک مجوزہ پالیسی کے تحت دینی مدارس کے طلبا جدید علوم سے واقف ہو کر فارغ نہیں ہوتے اس وقت تک گرجو یونیٹک کی اسلامیات کی تعلیم کے لئے ان افراد سے بھی کام لیا جاسکتا ہے جو ماں میں کسی معروف دینی درسگاہ سے فارغ ہوئے ہوں، لیکن ان کے لئے تربیت کا ایک کورس ترتیب دیا جائے جس میں انہیں جدید علوم سے روشناس کرایا جائے، اس کے بعد انہیں تدریس کا اہل قرار دیا جائے۔

(۳)..... مجوزہ پالیسی کے تحت دینی مدارس میں ریاضی اور سائنس کے جو مضمایں داخل نصاب کئے جائیں گے انکو پڑھانے کے لئے دینی مدارس کے موجودہ اساتذہ ہی کو تربیت دی جائے۔ جیسا کہ زیر تبصرہ پالیسی میں بھی تجویز کیا گیا ہے۔  
(۴)..... آئندہ مستقبل طور پر تربیت اساتذہ کے تمام مرحلے میں مشمول بی ایڈ اور ایم ایڈ اسلامیات کی تربیت کا مستقل اور ٹھوٹ نظمان بنایا جائے۔

(۵)..... جب تک کسی درسگاہ میں اسلامیات اور ناظرہ قرآن کریم کے تربیت یافتہ اساتذہ موجود نہ ہوں اس وقت تک اسے سرکاری طور پر منظورہ کیا جائے۔

..... درسگاہوں کا ماحول: اپنے نظام تعلیم کو صحیح معنی میں اسلامی اور قومی انداز میں نافذ کرنے کے لئے جتنی اہمیت ساب تعلیم کو حاصل ہے، درسگاہوں کے ماحول کا سدھارا اس سے کم اہمیت نہیں رکھتا۔ یہ ایک تسلیم شدہ حقیقت ہے کہ طلباء کو کسی خاص رنگ میں رنگنے کے لئے اس کا ماحول برا موقوٰث ثابت ہوتا ہے۔ مغربی ممالک میں اسلامیات کی تعلیم اچھے خاص سے معیار پر ہوتی ہے، لیکن اس کے ذریعہ کوئی مسلمان طالب علم پیدا نہیں ہوا۔ اس کی وجہ اسلامی ماحول کا نقدان ہے۔ لہذا نئے نظام تعلیم میں اس امر کو بھی پوری اہمیت دینے کی ضرورت ہے۔ اس سلسلے میں ہماری تجویز درج ذیل ہیں:

(الف)..... اساتذہ: مسلمان طلباء کو تعلیم دینے کے لئے ایسے اساتذہ کا انتخاب ناگزیر ہے جو ایک طرف اپنے تدریسی مضمایں میں ماہر اور اپنے علم و فن کا ذوق رکھنے والے ہوں اور دوسری طرف نظریہ پاکستان یعنی اسلام سے مکاہقہ

عقیدت و محبت رکھتے ہوں۔ خاص طور سے اسلامیات کی تعلیم کے لئے اساتذہ کا انتخاب کرتے وقت اس بات کو لازمی شرط قرار دیا جائے کہ وہ اپنی ظاہری عملی زندگی میں اسلامی تعلیمات کے پابند ہوں ورنہ ظاہر ہے کہ وہ طلباء کے اندر اسلامی روح پھونکنے میں ناکام رہیں گے۔

(ب) ..... جدا گانہ تعلیم: اب تک ہمارے نظام تعلیم کے غیر اسلامی ہونے کی ایک بڑی وجہ مخلوط تعلیم ہی رہی ہے۔ طلباء اور طالبات کو مشترک طور پر ایک ساتھ تعلیم دینا مندرجہ ذیل وجوہ سے غلط اور خطرناک ہے:

(۱) ..... مرد و عورت کا یہ اختلاط ان اسلامی تعلیمات کے مکسر مقابل ہے جن کے ساتھ ہم اپنے نظام تعلیم کو ڈھانا چاہتے ہیں۔ امید ہے کہ زیر تصریح پالیسی کے فاضل مرتبین جن کی پر خلوص کوشش یہ ہے کہ ہمارا نظام تعلیم اسلامی بنادوں پر استوار ہو جائے، لادینی نظام تعلیم کی اس خطرناک ترین یادگار کو مٹانے کی طرف خصوصی توجہ دیں گے۔ (۲) ..... مخلوط تعلیم کی وجہ سے تعلیم کا معیار بہت پست ہو گیا ہے۔ (۳) ..... قدرت نے مرد و عورت کو الگ الگ مقاصد کے لئے پیدا کیا ہے۔ لہذا دونوں کی تعلیم بھی ان کے مقاصد حیات کے لحاظ سے مختلف ہوئی چاہئے۔ جو نصاب و نظام مرد کے لئے مفید ہو سکتا ہے ضروری نہیں ہے کہ وہ عورت کے لئے بھی مفید ہو۔ اس وجہ سے عورتوں کا نظام تعلیم مردوں سے بالکل الگ ہونا چاہئے۔ موجودہ نظام تعلیم میں دونوں کو یکساں طرز سے تعلیم دی جاتی ہے جو تناسخ کے لحاظ سے مفید نہیں ہو سکتی۔ (۴) ..... مخلوط تعلیم کی وجہ سے طلباء میں جو اخلاقی گروہ مسلسل پیدا ہو رہی ہے وہ اب کوئی ڈھکی چیزیں چیز نہیں رہتی۔ ان حالات میں ہمارا نظام تعلیم اس وقت تک ہمارے قوی تقاضوں کو پورا نہیں کر سکتا جب تک کہ مرد و عورت کے لئے الگ الگ نصاب اور نظام نہ بنایا جائے۔

(ج) ..... غیر نصابی سرگرمیاں: طلباء کے ماحول کو درست کرنے کے لئے یہ بھی ضروری ہے کہ ان کو غیر نصابی سرگرمیوں میں کسی ایسی بات کی اجازت نہ دی جائے جو اسلامی تعلیمات کے منافی ہو۔ سابقہ حکومت مغربی پاکستان نے اپنے تعلیمی اداروں میں رقص و سرور پر پابندی عائد کر دی تھی۔ یہ ایک نہایت مستحسن اقدام تھا جس پر کماحتہ عمل نہ ہو سکا۔ ضرورت ہے کہ نئے نظام تعلیم میں رقص و سرور اور دوسرا غیر اسلامی سرگرمیوں پر کمل پابندی لگادی جائے۔ اس کے علاوہ ایسی غیر نصابی سرگرمیوں کی حوصلہ افزائی ہوئی چاہئے جن میں طلباء کو اسلامی معلومات بڑھانے یا اسلامی تعلیمات پر عمل کرنے میں مدد ملتے۔

(د) ..... یونیفارم: پورے پاکستان میں اگر طلباء کا یونیفارم ایک کر دیا جائے تو اس سے بھی قومی شعور پیدا کرنے میں مدد ملتے گی۔ دنیا کی تمام زندہ قومیں اپنی نسلوں میں قومی اور اجتماعی احساس پیدا کرنے کے لئے ان کو اپنے قومی لباس کا پابند بناتی ہیں۔ کوئی وجہ نہیں ہے کہ پاکستان کے طلباء اس شعور سے محروم رہیں۔ اس لئے ان کا یونیفارم پاکستان کا قومی لباس لیجنی شیر و آنی، پا جامس یا شلوار اور روپی..... ہونا چاہئے۔

(ہ) ..... شعائر اسلام کا احترام: درس گاہوں کے ماحول میں اسلامی ارکان و شعائر کے کما حق، احترام کی مکمل رعایت ہونی چاہئے۔ نمازوں کے اوقات میں نماز کے لئے مناسب و قوفے ہونے چاہئیں اور بہتر ہے کہ درس گاہ کی حدود عمارت میں مسجد کے قیام کو لازمی قرار دیا جائے۔ اگر مستقل عمارت نہ ہو تو نماز باجماعت کے لئے الگ جگہ بنائی جائے اور اس بات کی کوشش کی جائے کہ طلباًءِ جماعت کے ساتھ نماز پڑھنے کے عادی بنتیں۔

(و) ..... ہفتہ وار تعطیل: اس صحن میں یہ بات بھی نہایت ضروری ہے کہ درس گاہوں کی ہفتہ وار تعطیل کا دن اتوار کے بجائے جمع کو مقرر کیا جائے۔

عربی مدارس کا مسئلہ: پالیسی کے خلاصہ کے پہلے اور آخری پیراگرافوں میں قدیم جدید نظام ہائے تعلیم پر جو تبصرہ کیا گیا ہے وہ بلاشبہ دونوں نظاموں پر منحصر مگر جامع تبصرہ ہے۔ حقیقت یہ ہے کہ ان دونوں نظاموں کے درمیان جو وسیع خلیج حائل ہو گئی ہے اسے دور کرنے کی ضرورت عرصہ دراز سے محسوس کی جا رہی ہے لیکن جیسا کہ پالیسی کے خلاصہ پیراگراف نمبر ۵ میں کہا گیا ہے کہ ”پاکستان کا مقصود نظر یاتی اتحاد ہونا چاہئے، نظر یاتی خانگیں“، اس لئے اس خلیج کو دور کرنے کے لئے بڑی حکمت کی ضرورت ہے۔ جہاں تک جدید نظام تعلیم میں اسلامی اصلاحات کا تعلق ہے ان کا ذکر اور کیا جا چکا ہے۔ دینی مدارس کے نظام تعلیم کو منظم مربوط اور پاکستان کے لئے زیادہ مفید بنانے کے لئے ہماری تجویز حسب ذیل ہیں:

(۱) ..... مدرسہ الجوکش بورڈ: مدارس کو منظم کرنے کے لئے ایک آزاد خود مختار مدرسہ نظامی بورڈ کی تکمیل کی جائے لیکن سابقہ تحریبات کے پیش نظر اس بورڈ میں حسب ذیل امور کی رعایت کی جائے۔ درستہ تیم قطعی طور پر ناکام ہو جائے گی:  
 (الف) ..... یہ بورڈ تمام ترسو جو ہو بڑے دینی مدارس کے ایسے ذمہ دار علمائے دین پر مشتمل ہو جن پر خود یہ دینی مدارس اور پوری امت علم فضل اور دینی بصیرت کے لحاظ سے اعتماد کرتی ہو، البتہ جدید علوم کے معاملے میں مشورہ کے لئے دو ایسے صاحبان بھی اس کے کرکن ہوں جو جدید نظام تعلیم کے ماہر سمجھے جاتے ہیں۔

(ب) ..... ہر دینی مدرسہ اپنے یہاں بنیادی (اسٹری) مرحلے تک کا اسکول قائم کرے جس میں وہی نصاب پڑھایا جائے جو عام سرکاری اسکولوں میں پڑھایا جا رہا ہو۔ اس مرحلے تک جدید و قدیم نظام تعلیم کا فرق بالکل ختم کر دیا جائے۔ البتہ دینی مدارس کو ای اختیار دیا جائے کہ وہ اپنی ضرورت کے تحت اس نصاب پر کچھ اضافہ کرنا چاہیں تو کر سکیں اور نبی مدارس کے خاص انتظام تعلیم میں انہی طلباء کو داخلہ دیا جائے جو اسٹری کلاسون سے فارغ ہو چکے ہوں۔

(ج) ..... دینی مدارس کے خاص نصاب تعلیم کو چار مراحل پر تقسیم کیا جائے، علوم ابتدائی، علوم ثانویہ، علوم عالیہ اور تخصص ان مراحل میں بورڈ اپنی صوابید پر معاشریات، سیاست اور جدید فلسفہ کے مضامین شامل کرے۔

(د) ..... بورڈ کو نصاب تعلیم کے تقریز، امتحانات کے انعقاد اور جملہ تعلیمی امور میں مکمل آزادی اور خود مختاری حاصل ہو اور اس معاملے میں وہ کسی ہیئت حاکمہ کا پابند نہ ہو، زیر تبصرہ پالیسی میں بعض معیاری کالجوں کو اس قسم کی آزادی دی گئی

ہے کہ وہ خود امتحانات لیں اور ڈگری دیں، لہذا مدرسہ انجمنیکشن بورڈ کو خود مختار رہتے ہوئے اسنا د عطا کرنے کی اجازت دینا ایک معقول تجویز ہے۔

(ہ) ..... موجودہ نظام میں دینی مدارس عوامی تعاون کی بنیاد پر چل رہے ہیں اماں مدارس کی موجودہ آزادی میں کوئی فرق آئیا حکومت نے ان کو مالی امدادی تو یقین ہے کہ عوامی تعاون کا سلسلہ بالکل بند ہو جائے گا اور ان مدارس کو چلانے کے لئے حکومت کو کروڑوں روپیہ خرچ کرنا پڑے گا جس کے بارے میں یقین ہے کہ میزانیہ میں اس کی گنجائش نہیں ہوگی۔ لہذا یہ ضروری ہے کہ دینی مدارس ایک طرف اپنے تعليمی معاملات میں مکمل طور پر آزاد ہوں اور دوسری طرف ان کا مالی نظام جس طرح آج کل عوامی تعاون کی بنیاد پر چل رہا ہے اسی طرح چلتا رہے۔ مرکزی بورڈ کے جملہ اخراجات دینی مدارس کے چند سے سے پورے کئے جائیں۔

(و) ..... اس بورڈ کی دوی ہوئی اسناد کو سرکاری طور پر تسلیم کیا جائے اور ابتدائی مرحلے کو میٹرک کے مساوی، ٹانوی مرحلے کو اندر کے مساوی، اعلیٰ مرحلے کو گرجویت کے مساوی اور تخصص کو ایم اے کے مساوی قرار دیا جائے۔

(ز) ..... دینی مدارس کے اس بورڈ کو تسلیم کر لینے کے بعد ادیب، عالم اور فاضل کے امتحانات کی ضرورت باقی نہیں رہتی، لہذا ان امتحانات اور اسناد کو ختم کر دیا جائے۔

(ح) ..... ملک کے بہت سے دینی مدارس و مکاتب ایسے ہیں کہ جو نہایت محدود بیانے پر اپنا کام کر رہے ہیں، اپنے محدود مالی وسائل کی وجہ سے ان کا بورڈ کے پورے نظام میں نسلک ہوتا ممکن نہیں ہوگا لہذا جو مدارس اس بورڈ کے ساتھ نسلک نہ ہو سکیں ان کو جائز کر لیا جائے لیکن سنکی مختلقوں کے لئے بورڈ سے ملکی ہوتا لازمی ہو۔ یہ نکات اس قدر ناگزیر ہیں کہ اگر ان میں سے کسی ایک کو بھی فراموش کر دیا گیا تو تنظیم مدارس کے مقصد پر بالکل پانی پھر جائے گا اور یا تو موجودہ طبق جوں کی توں برقرار رہے گی یا ملک میں ایک خوفناک نظریاتی خلایہدا ہو جائے گا۔

مشنری تعليمی ادارے: اس میں ذرا برابر سک و شبہ اور تردکی گنجائش نہیں کہ پاکستان میں مشنری تعليمی ادارے اور رفاهی ادارے درحقیقت سمجھ تبلیغی ادارے ہیں یا زیادہ بہتر الفاظ میں سیاحت کی تبلیغ کے پورے روازے ہیں۔ جن کے ذریعہ عیسائی مبلغ نہایت خاموش طریقہ پر انتہائی سرگرمی کے ساتھ پاکستان میں عیسائیت کے پیغام بورے ہیں۔ ان مشنریوں کی کارکردگی کی سالانہ روپرٹوں سے ظاہر ہے کہ پاکستان بننے کے بعد اس بائیس سال کی مدت میں پاکستانی باشندوں کو عیسائی بنانے میں اتنی زبردست کامیابی ان مشنریوں کو حاصل ہوئی ہے کہ پورے صد سالہ برطانوی دور استعمار میں پورے برصغیر ہندوستان میں اتنی کامیابی نہیں ہوئی تھی۔ چنانچہ مسکی اقلیت کی جو تعداد پاکستان بننے کے وقت صرف پاکستان کے خط میں تھی اس بائیس سال میں وہ تعداد کمیں سے کہیں بہت گئی ہے، اگر ان ملکی اور غیر ملکی مشنریوں کو اسی طرح خاموشی کے ساتھ کام کرنے دیا گیا تو توی اندیشہ ہے کہ مستقبل قریب یا بعید میں مسکی اقلیت ایسی موثر اقلیت بن جائے

کاس نو زائدیدہ خالص اسلامی مملکت کے لئے مستقل خط اور درس بن جائے اور پاکستان کا وہی حرث ہو جو بہانہ کا ہو چکا ہے یا انڈونیشیا میں ہو رہا ہے۔

۲۱، لئے نئی تعلیمی پالیسی کا مشتری تعلیمی اداروں کے خلاف صرف اتنا اقدام ہرگز کافی نہیں کہ تمام غیر ملکی مشتری تعلیمی و قومی ملکیت میں لے لیا جائے، بلکہ ملکی مشتری تعلیمی اداروں پر بھی کڑی ٹگرانی رکھنے کی سفارش کرنی چاہئے، اقلیتوں کے حقوق کے تحفظ کے تحت پاکستانی مشتریوں کو صرف اتنی اجازت دی جاسکتی ہے کہ وہ محض عیساً یوں کی تعلیم کے لئے اسکوں دکان بخواہ اس شرط کے ساتھ قائم رکھ سکتے ہیں کہ

(الف)..... ان کا نصاب تعلیم، نظام تعلیم بالکل وہی ہو جو پاکستانی سرکاری اسکولوں میں رائج ہے اور ان کی تعلیمی سرگرمیوں میں اسلام، پیغمبر اسلام اور تعلیمات اسلام کے خلاف ایک لفظ نہ کہا جائے۔ وہ میکی معتقدات میسائی بچوں کو سکھا سکتے ہیں اس شرط کے ساتھ کہ اسلامی معتقدات کی تعلیم یا ان پر تقدیم بالکل نہ کی جائے۔

(ب)..... ان مشتری اسکولوں میں مسلمان بڑکوں اور لڑکوں کو ہرگز داخل نہ کیا جائے۔

ورنہ موجودہ تعلیمی پالیسی کے تحت ملکی مشتریوں کو مشتری کر دینے کی صورت میں غیر ملکی مشتری یا اپنے تمام تعلیمی اداروں اور اہالیوں کا مالک ان مشتریوں کو بنانا کر ان کے واسطے اپنے موجودہ تعلیمی مشن کو جاری رکھ سکیں گی اور اسلامی حکومت اس استثنائی وجہ سے ان کے خلاف کچھ نہ کر سکے گی۔

تعلیم بالغاء: زیر تبصرہ تعلیمی پالیسی کے حصہ اول باب دوم میں تعلیم بالغاء کی اہمیت پر جو زور دیا گیا ہے وہ قابل مبارک باد ہے اور اس سلسلے میں نوجوانوں سے جو رضا کارانہ خدمات لینے کا طریقہ تجویز کیا گیا ہے اگر اس پر عمل ہو سکتا تو اس سے ایک عام قوی بیداری اور اجتماعی شعور کو ترقی دینے میں بھی مدد ملے گی، اس سلسلے میں ہماری دو تجاویز ہیں:

(۱)..... تعلیم بالغاء کے نصاب میں ناظرہ قرآن کریم اور ضروری اسلامی معلومات (جس کے ذریعہ وہ اسلام کے بنیادی عقائد اور ارکان سے واقف ہو جائیں) ضرور داخل کئے جائیں۔

(۲)..... جس حد تک ممکن ہو تعلیم بالغاء کا مرکز مساجد کو قرار دیا جائے۔

(۳)..... تعلیم بالغاء کے لئے نوجوانوں کی رضا کارانہ خدمات کا جو طریقہ تجویز کیا گیا ہے وہ صرف (مرد) طلباء کے لئے رکھا جائے، طالبات کو اس سے مستثنی قرار دیا جائے۔

مخلوط تعلیم: تعلیم نوآں ایک مستقل چیز ہے اور مخلوط تعلیم ایک جدا گانہ چیز ہے ان دونوں کا ایک ذر سے کے ساتھ خلط وہی بے دین اور بے حیثیت یورپ زدہ لوگ کرتے ہیں جو فروع تعلیم نوآں کی آڑ میں مخلوط تعلیم کو فروع دینا اور عام کرنا چاہئے ہیں۔

اسلامی تعلیمات کی حدود میں رہ کر تعلیم نوآں کو زیادہ سے زیادہ عام کرنا چاہئے تاکہ نئی نسل اعلیٰ اخلاق و کردار کی مالک

بن سکے۔ مگر معاشری اعانت کے لئے عورتوں کی تعلیم کو ذریعہ بنانا غیر فطری بھی ہے اور غیر اسلامی بھی، اس لئے کہ قرآن حکیم یہوی بچوں کی معاشری کفالت کا ذمہ دار مرد کو فردا دیتا ہے اور اسلامی تعلیمات کی رو سے عورت کی ذمہ داری شرعی فرائض ادا کرنے کے بعد تمام جائز اور مباح امور میں شوہر کی اطاعت کرنا اس کی حوصلہ اور سامان راحت و آسانش کو مہیا کرتا ہے تاکہ بچے اور شوہر تفریح کے لئے گھر سے باہر جانے کی ضرورت ہی محسوس نہ کریں۔

ایک ایسی تعلیم یافتہ عورت جس کا دن کسب معاش میں گھر سے باہر گزرے شام کو تھکی ہاری گھر میں آئے ہرگز ان فطری اور شرعی ذمہ دار یوں کو نہیں اٹھا سکتی۔ اس لئے عورتوں کو معاشری نقطہ نظر سے تعلیم دینے کا تصور ایک قطعی غلط تصور ہے۔ لڑکوں کا نصاب تعلیم، نظام تعلیم اور معیار تعلیم مذکورہ بالا مقاصد کے تحت مرتب و مدون اور مردوں سے بالکل الگ اور جدا گانہ ہونا چاہئے، ایسی صورت میں درس گاہوں کا الگ ہونا گزیر ہے۔ اگر تعلیم نسوان سے اس کے صحیح فوائد حاصل کرنے ہیں تو مخلوط تعلیم کو ختم کرنا قطعی لازم ہے، اس لئے کہ مخلوط تعلیم ہو اسلامی روح کے بھی قطعی منافی ہے اور ہدفی و فکری آسودگی اور اخلاقی و پاکیزگی کے لئے بھی سہم قاتل ہے، اس کی اجازت کسی صورت میں بھی نہیں دی جاسکتی۔

عام طور پر تعلیم نسوان کے فروع کے حاوی وہ پورپ زدہ لوگ ہیں جو پاکستان کو بھی مخلوط تعلیم کے ذریعہ فاشی و عربی اور لحاظ سے پیرس اور بیرون کا نمونہ بنانا چاہئے ہیں یہ لوگ در حقیقت تعلیم نسوان کے بھی دشمن ہیں اور دین و ایمان کے بھی دشمن۔

رجال کا رہنی ایک سے طے شدہ حقیقت ہے کہ دنیا کا کوئی نظام خواہ کتنا ہی بہتر سے بہتر کیوں نہ ہو اس وقت تک نتیجہ خیز اور بار اور ثابت نہیں ہو سکتا، جب تک اس کو چلانے والے رجال کا رموزوں اور صحیح نہ ہوں اگر ایک ایسا نظام تعلیم جو نظریاتی اعتبار سے سرتاپا مفید ہو، غلط ہاتھوں کو سونپ دیا جائے تو وہی ہلاکت خیز بھی ثابت ہو سکتا ہے۔ لہذا اگر ملک کا نظام تعلیم اسلامی خطوط پر استوار کرنا ہے تو یہ بات بنیادی اہمیت رکھتی ہے کہ اس نظام کو چلانے والے افراد اسلام کا صحیح جذبہ رکھنے والے ہوں، نیز اسلامیات کے نصاب کی تدوین صرف ان علماء کو تفویض کی جائے جو اسلامی علوم کا وسیع اور عینی علم اور تحریر برکھتے ہوں۔ اس سلسلے میں ہماری تجاویز درج ذیل ہیں:

(۱)..... یونیورسٹی اور ثانوی تعلیمی بورڈ کے تمام انتظامی شعبوں کے عہدے صرف ان لوگوں کے سپرد کئے جائیں جو نظریہ پاکستان لیعنی اسلام سے عقیدت و محبت رکھتے ہوں اور تعلیم کے مسائل کو سمجھنے کی صلاحیت کے حامل ہوں۔

(۲)..... مندرجہ ذیل امور کے لئے صرف ان مستند علمائے دین کا انتخاب کیا جائے جن کے علم و فضل اور فہم و بصیرت

پر قوم اعتماد کرتی ہے۔

(الف)..... تمام مرافق تعلیم کے لئے اسلامیات کی نصاب کمیٹی۔

(ب)..... اسلامیات کی نصابی کتب کی تصنیف اور تدوین۔

(ج) .... معارف اسلامیہ کی فیکٹی کے تمام شعبے۔

(د) سند کیث میں اسلامیات کی فیکٹی کے ذین کو بھی شامل کیا جائے۔

خلاصہ تجویز: اب ہم ذیل میں ان تجویز کا خلاصہ پیش کرتے ہیں جو اس یادداشت میں ذکر کی گئی ہیں۔

(۱) ..... تعلیم کا نظام اور فضاب اس طرز پر بنایا جائے کہ طباء کے سامنے جو تعلیم کا مقصد آئے وہ حص حصول معاش نہ ہو بلکہ ذات کی تکمیل، اعلیٰ انسانی اوصاف کا حصول اور ملک و ملت کی خدمت ہو۔

(۲) ..... نظام تعلیم کو اسلامی سانچے میں ڈھالنے کے لئے یہ کافی نہیں ہے کہ صرف ایک گھنٹے میں اسلامیات کو لازمی قرار دیا جائے بلکہ اس کے لئے ہر علم و فن کے فضاب کو اس طرز پر مدون کرنے کی ضرورت ہے کہ

(الف) ..... اسلامی تعلیمات اور مسلمانوں کے انکار ہر علم و فن میں رچے بے ہوئے ہوں۔

(ب) ..... ہر علم و فن کی تعلیم اسلامی ذہنیت اور اسلامی طرز فکر کے ساتھ دی جائے اور دونوں یاتوں کی پوری تفصیل و تشریح ابتدائی صفحات میں بیان کی گئی ہے۔

(۳) ..... اسلامیات کی تعلیم کا معیار بلند کیا جائے اور اس میں تفسیر، حدیث، فقہ اور عقائد کی تھوس تعلیمات اتنی مقدار میں دے دی جائیں کہ دسویں جماعت تک پہنچتے پہنچتے ہر طالب علم کے سامنے اسلام کی ایک صحیح اجمالی تصوری آجائے۔ اس کا مجوزہ سلپیں مسلک ہے۔

(۴) ..... پانچویں جماعت تک ناظرہ قرآن کریم کے لئے اسلامیات سے الگ مستقل وقت رکھا جائے اور اس مرحلے تک قرآن کریم ختم کر دیا جائے، اس کی عملی صورت پانچویں جماعت کے سلپیں میں مسلک ہے۔

(۵) ..... کالج کی سطح پر اسلامیات کی مستقل فیکٹی قائم کی جائے جس میں تمام اسلامی علوم کی وسیع و عمیق تدریس کا انتظام ہو۔

(۶) ..... عربی زبان کو اسلامیات کی تعلیم کا مستقل جز بنایا جائے جس کی عملی صورت ثانوی مدارس کے سلپیں میں مسلک ہے۔

(۷) ..... اسلامیات کے اساتذہ میں مطلوبہ قابلیت کا یہ معیار مقرر کیا جائے کہ:

(الف) ..... ساتویں جماعت تک کے اساتذہ کے لئے دینی مدارس سے ثانوی مرحلے کا سند یافتہ یا اسلامیات کی مجوزہ فیکٹی سے انٹر میڈیٹ یا موجودہ نظام تعلیم کا گرجویٹ جس کا اختیاری مضمون معارف اسلامی رہا ہو اور اس نے اسلامیات کی تدریس کی خصوصی تربیت لی ہو۔

(ب) ..... آٹھویں سے دسویں جماعت تک کے لئے دینی مدارس سے ثانوی مرحلے کا سند یافتہ جو امنتری کلاسوں کو پڑھانے کا کم از کم تین سالہ تجربہ رکھتا ہو یا علوم جدیدہ کی خصوصی تربیت لی ہو یا اسلامیات کی مجوزہ فیکٹی سے گرجویٹ

یا موجودہ نظام تعلیم کا فاضل عربی، یا موجودہ نظام تعلیم کا ایک اے اسلامیات جس نے اسلامیات کی تعلیم کی خصوصی تربیت لی ہو۔

(ج) ..... گریجویشن تک کتابوں کے لئے دینی مدارس کے اعلیٰ مرحلہ کا سند یافتہ جس نے جدید علوم کی خصوصی تربیت لی ہو یا اسلامیات کی مجوزہ فیکٹری سے ایم اے ہو۔

(د) ..... ایم اے کی مدرسیں کے لئے وہ شخص جو دینی مدارس کے ثانوی مرحلہ میں مدرس کا کم از کم سالہ یا اعلیٰ مرحلہ میں مدرس کا کم از کم دوسالہ تجربہ رکھتا ہو یا اسلامیات کی مجوزہ فیکٹری میں گریجویشن کی تعلیم کا کم از کم پانچ سالہ تجربہ رکھتا ہو یا دینی مدارس کے درجات تخصص کا فارغ ہو۔

(۸) ..... تجویز سات صحن الف اور ب میں جس خصوصی تربیت کا ذکر ہے اس کا مطلب یہ ہے کہ موجودہ نظام تعلیم سے معارف اسلامیہ کی تعلیم پائے ہوئے لوگوں کے لئے تربیت کا ایک خصوصی کورس شروع کیا جائے جس کا انتظام بہتر ہے کہ دینی مدارس میں ہو۔

(۹) ..... تجویز ٹھمن ج اور د جس خصوصی تربیت کا ذر ہے اس سبب یہ ہے کہ دینی مدارس کے ان طلباء کو جو ماضی میں فارغ التحصیل ہوئے ہوں بعض ضروری دینیوی علوم کی تربیت دی جائے۔

(۱۰) ..... آئندہ اساتذہ کی تربیت کے تمام مراحل میں مشمول ہی ایڈ و ایم ایڈ اسلامیات کی معیاری اور مخصوص تعلیم و تربیت کو لازمی کیا جائے۔

(۱۱) ..... جب تک کسی درسگاہ میں اسلامیات کی تربیت یافتہ اساتذہ موجود ہوں اس وقت تک اسے منظور نہ کیا جائے۔

(۱۲) ..... درس گاہوں کے ماحول کو اسلامی بنانے کے لئے ہر مضمون میں ایسے اساتذہ کا انتخاب کیا جائے جو نظریہ پاکستان یعنی اسلام سے محبت و عقیدت رکھتے ہوں۔ نیز اسلامیات کی تعلیم کے لئے صرف وہ اساتذہ منتخب کئے جائیں جو اپنی ظاہری عملی زندگی کے پابند ہوں۔

(۱۳) ..... مخلوط تعلیم کو بلا تاخیر فوراً ختم کیا جائے۔

(۱۴) ..... طلباء کو غیر نصابی سرگرمیوں میں ایسی سرگرمیوں کی اجازت نہ دی جائے جو اسلام کے خلاف ہو۔ نگار قص و سرو دا وزڑا مے غیرہ۔

(۱۵) ..... پورے پاکستان کے طلباء کے لئے پاکستان کے قومی بس کا یونیفارم مقرر کیا جائے۔

(۱۶) ..... درس گاہوں میں اسلامی شعائر کا پورا احترام کیا جائے۔ نمازوں کے اوقات میں نماز کے وقفے دیئے جائیں اور ہر درسگاہ میں نماز کے لئے بھجہ مخصوص کریانا لازمی فراہدیا جائے۔

(۱۷) ..... ہفتہ بار تعطیل اتوار کے بجائے جمعہ کو کی جائے۔

- (۱۸) ..... دینی مدارس کو منظم کرنے کے لئے ایک آزاد اور خود مختار بورڈ بنایا جائے جو دینی مدارس کے ذمہ دار علمائے دین پر مشتمل ہو، اس میں موجود یہ تعلیم کے ماہرین کو بھی شریک کیا جائے۔
- (۱۹) ..... ہر وہ دینی مدرسہ جو اس بورڈ سے متعلق ہونا پسند کرے اس کی اسناد کو منتظر کیا جائے اور جو دینی مدارس اس کے ساتھ متعلق نہ ہوں ان کی اسناد حسب سابق غیر منتظر شدہ رکھی جائیں۔
- (۲۰) ..... جو مدارس بورڈ کے ساتھ الحاق کریں وہ اپنے یہاں امتحانی کلاس تک کا ایک اسکول قائم کریں، اس مرحلہ تک جدید و قدیم تعلیم کا فرق ختم ہو جائے اور دینی مدارس کے مخصوص نصاب میں وہی طلباء داخل ہوں جو امتحانی کلاس سے فارغ ہو چکے ہوں۔
- (۲۱) ..... آگے دینی مدارس کے مخصوص نصاب کو چار مرحلہ پر تقسیم کیا جائے۔ علوم ابتدائی، علوم ثانویہ، علوم عالیہ اور شخص، بورڈ اپنی صوابید پر اس میں معاشیات، سیاسیات جدید فلسفہ کا اضافہ کر سکتا ہے۔
- (۲۲) ..... یہ بورڈ کسی ہیئت حاکمہ کا پابند نہ ہو بلکہ جملہ تعلیمی امور میں خود مختار ہو، وہی نصاب وضع کرے اور وہی امتحانات لے کر اسناد لے۔
- (۲۳) ..... دینی مدارس یا بورڈ کو حکومت کی طرف سے کوئی مالی امداد نہ دی جائے بلکہ حسب سابق عوامی تعاون کی بنیاد پر چلتے رہیں۔
- (۲۴) ..... اس بورڈ کی وہی ہوئی اسناد کو تسلیم کیا جائے اور علوم ابتدائی کیوں نہیں، علوم ثانویہ کو انشر، علوم عالیہ کو گرجویش شخص کو ایم اے کے مساوی قرار دیا جائے۔
- (۲۵) ..... ادیب عالم اور فاضل کے امتحانات کا نظم ختم کر دیا جائے۔
- (۲۶) ..... پاکستانی باشندوں کے قائم کئے ہوئے مشتری اسکولوں کو صرف غیر مسلموں کے لئے مخصوص کر دیا جائے۔ مسلمان طلباء کو اس میں داخلہ کی اجازت نہ دی جائے۔
- (۲۷) ..... تعلیم بالغائی کے نصاب میں ناظرہ قرآن کریم اور ضروری اسلامیات کو شامل کیا جائے۔
- (۲۸) ..... جہاں تک ممکن ہو تعلیم بالغائی کامر کرزا مساجد کو بنایا جائے۔
- (۲۹) ..... عورتوں کے لئے تعلیم کا بالکل الگ نصاب اور نظام بنایا جائے اور مختوط طریقہ تعلیم کو یکسر ختم کر دیا جائے۔
- (۳۰) ..... مندرجہ ذیل امور کے لئے صرف مستند علمائے دین کا انتخاب کیا جائے جن کے علم فضل پر قوم اعتماد کرتی ہو۔
- (الف) ..... تمام مرحلہ تعلیم کے لئے اسلامیات کی نصاب کمیٹی۔
- (ب) ..... معارف اسلامیہ کی فیلکٹی کے تمام شعبے۔
- (ج) ..... اسلامیات کی نصابی کتب کی تصنیف و تدوین۔

(د) سند یکیٹ (معارف اسلامیہ کی فلکٹی کا ذین) اس میں شامل ہونا چاہئے۔

ذریعہ تعلیم: زیر تصریح پالیسی میں انگریزی کو بحیثیت ذریعہ تعلیم ختم کر کے قومی زبانوں کو ذریعہ تعلیم بنانے کی جو سفارش لی گئی ہے وہ قوم کی تمناؤں کے عین مطابق ہے۔ ہم اس سفارش کی پروزور تائید و تصویب کرتے ہیں۔ یہ حقیقت ناقابل تردید ہے کہ ایک آزاد اور نظریاتی قوم کیلئے بالکل سال کے عرصہ میں پست معیار تعلیم کے اسباب میں سے ایک اہم بہ انگریزی تھا۔ پالیسی میں بالکل صحیح کہا گیا ہے کہ مغربی نظام تعلیم رائج کرنے سے انگریزوں کا مقصد مسلمانوں کو علم و فن کی اعلیٰ تعلیم دینا شناختا، بلکہ ہندوستانی انگریز پیدا کرنا تھا جو انگریزی زبان جانتے اور سمجھتے ہوں۔ لہذا یہ اقدام قبل مبارک باد ہے۔ البتہ اصطلاحات اور اعداد کو بدستور انگریزی رکھنے کے سلسلے میں ان اداروں سے مشورہ کرنا چاہئے جنہوں نے ان کا اردو ترجمہ کرنے کی خدمات انجام دی ہیں۔

### ضمیمه تجاویز..... متعلقہ معیار تعلیم اسلامیات

معیار نصاب: ہماری رائے میں ابتدائی اور ثانوی تعلیم کے لئے نصاب کا معیار تجویز کرتے وقت مندرجہ ذیل اصولوں کو بنیاد بناتا چاہئے:

۱..... ہر جماعت کا نصاب اس دینی ضرورت کو کماحتہ پورا کرتا ہو جو عمر کے اس مرحلہ میں ایک مسلمان کو پیش آتی ہیں۔

۲..... نصاب اتنا زیادہ بھی نہ کروہ تمام مضمایں کی مطلوبہ استعداد پیدا کرنے میں رکاوٹ بن جائے۔

۳..... اتنا قلت بھی نہ کروہ کہ ان کے لیے ایک بارثابت ہو۔

انہی تین بنیادوں پر ہم نصاب تعلیم وضع کرنے کے لیے طویل عرصہ سے غور و فکر اور مختلف تجربات کرتے رہے ہیں، تجربے کے لیے کئی مدارس عربیہ میں ایسے اسکول بھی قائم کیے گئے ہیں جن میں پورے سرکاری نصاب کے ساتھ مناسب حد تک دینی تعلیم کو سنبھالیا گیا ہے۔ زیر گورنمنٹی پالیسی نے ہمیں پچھلے کئی سال کی کوششوں اور غور و فکر کے نتائج پر سوچنے اور مشاورت کا بہترین موقع فراہم کر دیا، اس موقع پر ہم ضروری سمجھتے ہیں کہ وہ معیار بھی تجویز کر دیں جو دینی تعلیمی پالیسی کا اکابر جنہاں کا ہے۔

ہم طویل غور و فکر اور جدید و قدیم ماہرین تعلیم کے مشوروں اور اپنے قائم کردہ اسکولوں کے تجربات کی روشنی میں اس نتیجے پر پہنچے ہیں کہ موجودہ سرکاری نصاب کی پوری تعلیم کے ساتھ بچ پانچوں جماعت تک دینی تعلیم کا وہ معیار با آسانی حاصل کر لیتے ہیں جو ہم اگلی طور میں بیان کریں گے۔ اس اضافہ سے نہ تو ان کی محنت پر بُرے اڑات کا مشابہہ ہوا اور نہ دیگر مضمایں میں ان کی استعداد پر کسی بھی پہلو سے کمزوری کے آثار و نتیجے ہوئے، بلکہ یہ حقیقت کمل کر سامنے آئی کہ ان اسکولوں کے طلبہ کا معیار دینی تعلیم کے علاوہ دیگر مضمایں میں بھی عام اسکولوں سے بدر جہا بہتر رہا، لہذا ہم پانچوں جماعت تک دینی تعلیم کے لیے مندرجہ ذیل معیار تجویز کرتے ہیں:

۱۔ قرآن کریم: (الف) ..... پانچویں جماعت تک ناظرہ قرآن کریم کا مل (صحیح تلفظ کے ساتھ)

(ب) ..... پارہ عم کا نصف آخر حفظ (صحیح تلفظ کے ساتھ)

۲۔ اسلامیات: بذریعہ قومی زبان: اس مضمون میں مندرجہ ذیل عنوانات کی تفصیل اس انداز پر آجائی چاہیے کہ ہر جماعت میں تدریس جا اس کا معیار بلند ہو تا چلا جائے۔

(الف) ..... عقائد، (ب) ..... عبادات، (ج) ..... اخلاق و عادات، (د) ..... سیرت طیبہ

دینی تعلیم کے مذکورہ دونوں مضامین یعنی قرآن کریم اور اسلامیات کا جماعت وار معیار تعلیم اور اوقات کی تفصیل سلپس میں بیان کر دی گئی ہے۔

اسلامیات اور قرآن کریم کی الگ الگ مستقل حیثیت: البتہ یہ بات نہایت ضروری ہے کہ آئندہ قرآن کریم اور اسلامیات کا الگ الگ مضمون قرار دیا جائے، جب کہ موجودہ نظام تعلیم میں دونوں کو ملا کر ایک قرار دیا گیا ہے۔ نتیجہ یہ ہے کہ دونوں مضمون اگرچہ بظاہر لازمی ہیں مگر عملاً اختیاری ہو کرہ گئے ہیں کیوں کہ امتحانات میں قرآن کریم کے کل نمبر تیس اور اسلامیات کے تیس رکھے گئے ہیں۔ اب اگر کوئی بچہ قرآن کریم بالکل نہ پڑھے یا اس میں ایک نمبر بھی حاصل نہ کر سکے اور اسلامیات میں تیس میں سترہ نمبر حاصل کر لے تو وہ کامیاب تصور کیا جائے گا۔ ہماری رائے میں ایسا ہر گز نہ ہوتا جائیے ورنہ دونوں مضامین کی اہمیت بالکل ختم ہو کرہ جائے گی۔ اس لیے ضروری ہے کہ ان دونوں کو الگ الگ لازمی مضمون کی حیثیت دی جائے اور ان میں سے طالب علم اگر ایک میں بھی فیل ہو جائے تو اسے اگلی جماعت میں ترقی پانے سے اسی طرح روک دیا جائے، جس طرح موجودہ نصاب و نظام تعلیم میں اردو، حساب اور انگریزی میں ناکامی کی صورت میں کیا جاتا ہے۔

وقت تعلیم: دینی تعلیم کے مذکورہ معیار کو واقعی اور موثر انداز میں نصاب کا لازمی جز بنانے کے لیے ضروری ہو گا کہ اسکولوں کے موجودہ تعلیم کے وقت میں دو تبدیلیاں کی جائیں:

وقت تعلیم میں اضافہ: ہم طویل غور و فکر اور عربی مدارس میں چلنے والے پرائمری اسکولوں میں کئی سال ہاتھ برہ کرنے کے بعد اس نتیجے پر پہنچے ہیں کہ پرائمری اسکولوں میں یومیہ وقت تعلیم ایسی جادہ اور قطعی حیثیت نہیں رکھتا جس میں کسی قدر بھی کسی دینیشی ممکن نہ ہو یا اس میں معمولی اضافے کو بچوں کا مزاج یا جسمانی صحت بآسانی برداشت نہ کر سکے، بلکہ ہمارے مشاہدے اور تجربے نے یہ بات واضح طور پر ثابت کر دی ہے کہ قرآن کریم اور اسلامیات کے سلسلے میں یہ حالے ہوئے وقت نے ایک طرف دینی تعلیم کو صحیح بنیادوں پر استوار کر دیا، تو دوسری طرف طلبہ کی صحت، چستی اور دلچسپی بھی متاثر نہ ہوئی۔ نیز دیگر مضامین کی مطلوبہ استعدادوں میں بھی کسی کے بجائے اضافہ ہوا۔ اس سلسلے میں یہ بات بھی خاص طور پر قابل لحاظ ہے کہ بحالت موجودہ جبکہ دینی تعلیم کا قابل ذکر انتظام اسکولوں میں نہیں، ان میں تعلیم دلانے والے بیشتر والدین

دوسرے وقت میں دو تین گھنٹوں کے لیے اپنے بچوں کو مساجد اور مکتبوں میں بھیجتے ہیں، جہاں وہ قرآن کریم اور دینیات کی تعلیم حاصل کرتے ہیں۔ اگر پورے ملک کے پرانی اسکولوں کا اس پہلو سے سروے کیا جائے تو بعد نہیں کہ ایسے ہی بچوں کی تعداد نسبتاً زیادہ ہو۔ لہذا ہماری تجویز یہ ہے کہ پرانی اسکولوں کے کل تعلیمی وقت میں جماعت اول و دوم کے لئے ایک گھنٹہ یعنی ساٹھ مت یومیہ کا اضافہ اور جماعت سوم تا چھم کے لئے چھاس منٹ یومیہ کا اضافہ اس طرح جماعت اول اور دوم کا روزانہ کل تعلیمی وقت ۵ گھنٹے (۱۰ اپنی بیٹھ) اور جماعت سوم تا چھم کا روزانہ وقت ساز ہے پانچ گھنٹے ہو جائے گا۔

اسکول کے بچے بحالت موجودہ تعلیم قرآن کی خاطر دو تین گھنٹے مکاتب اور مساجد میں صرف کرتے ہیں تو کوئی وجہ نہیں کہ وہ اسکول ہی کے وقت میں دو تین گھنٹے کے سفر ایک گھنٹے کا اضافہ برداشت نہ کر سکیں۔

(۲) ..... بعض ایسے مفاسد میں کچھ دینی تعلیم کی خاطر لے لیا جائے جن میں استعداد کا مطلوبہ معیار کچھ وقت کم کر کے بھی ہاسانی حاصل ہو سکتا ہے۔ مثلاً جسمانی تعلیم و صحت، معاشرتی علوم اور عملی فون کا جو معیار پرانی کے نصاب میں مقرر کیا گیا ہے، اس کے لحاظ سے ان کے وقت میں اگر قدرے کی کردی جائے تو نصاب کی مطلوبہ استعداد پھر بھی ہاسانی حاصل ہو جاتی ہے بلکہ ہمارے قائم کردہ اسکولوں میں حاصل ہوتی رہی ہے اور ان مفاسد میں بچے بورڈ کے امتحان میں نہایت اچھے نمبر حاصل کرتے رہے ہیں۔

ذکرورہ دنوں تجاویز کو اگر عملی جامد پہنچا گیا تو قرآن کریم اور اسلامیات کو اتنا وقت دینا ممکن ہو جائے گا جو ان کے لئے ضروری ہے۔ ☆.....☆

### تقریری امتحان کی وجہ ترجیح تحریری امتحان پر

حضرت تھانوی رحمہ اللہ تعالیٰ نے فرمایا کہ آج کل جو تحریری امتحان رائج ہیں میں تو اس کا خالف ہوں، اس میں طلابہ پر بڑی مشقت و گرانی پڑتی ہے۔ امتحان سے مقصود تو استعداد دیکھنا ہے سو طبقیں کے زمانہ میں اس قدر استعداد دیکھنا کافی ہے کہ اس کتاب کو اچھی طرح سمجھ گیا یا نہیں، سو یہ بات کتاب دیکھ کر امتحان دینے سے بھی معلوم ہو جاتی ہے، باقی رہا حفظ ہوتا یہ پڑھنے پڑھانے سے خود ہو جاتا ہے بلکہ طالب علمی کے زمانہ کا حفظ یا دیکھی نہیں رہتا اور دماغ مفت خراب ہوتا ہے۔ میرے بھائیں کانپور میں ہمیشہ تقریری امتحان ہوتا تھا اور شروع و خواشی دیکھنے کر بھی اجازت تھی جس سے طلابہ دعادیتے تھے۔ پس اس سے قدر دیکھ لے کہ یہ طالب علم مطالعہ سے یا شروع و خواشی کی اعانت سے بھی حل کر سکتا ہے یا نہیں اس سے زیادہ بکھیرا ہے، اور اس رائے کو میں نے دوسرے مدارس میں بھی پیش کیا اگر امنتوں ہے عملنا نہیں ہے۔ (ملفوظات حکیم الامت: ۲۲/۲۲)